



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	15	2019



ശബരിമല പത്രക്കുറിപ്പ്-1

ഫോൺ : 04735-202664

www.sabarimal.kerala.gov.in, prdsabarimala2020@gmail.com


ഇതുവരെയുള്ള തീർത്ഥാടനകാലപ്രവർത്തനങ്ങള്ക്ക് തൃപ്തികരമെന്ന് ദേവസ്വം ബോർഡ് പ്രസിഡന്റ്

തീർത്ഥാടനകാലം ഒരുമാസം പിന്നിടുമ്പോള് ദേവസ്വം ബോർഡ്, വിവിധ സർക്കാർവകുപ്പുകള്, സന്നദ്ധസേവാ സംഘങ്ങള് എന്നിവയുടെ പ്രവർത്തനവും ഏകോപനവും തൃപ്തികരമാണെന്നും തീർത്ഥാടകർക്ക് ബുദ്ധിമുട്ടൊന്നും ഇല്ലാതെ തന്നെ ദർശനം നടത്തുവാൻ സാധിക്കുന്നുണ്ടെന്നും തിരുവിതാംകൂർ ദേവസ്വം ബോർഡ് പ്രസിഡന്റ് അഡ്വ. എൻ. വാസു സന്നിധാനത്ത് ഇന്ന്(15122019) നടന്ന പത്രസമ്മേളനത്തില് അഭിപ്രായപ്പെട്ടു. അരവണഅപ്പം വിതരണം പമ്പയിലും ആരംഭിച്ചത് തീർത്ഥാടകർക്ക് സൗകര്യപ്രദമായിട്ടുണ്ടെന്നും ദേവസ്വം ബോർഡിന്റെ അന്നദാന കേന്ദ്രങ്ങളുടെ പ്രവർത്തനം, ശുചീകരണ പ്രവർത്തനങ്ങള് കാര്യക്ഷമമായി നടക്കുന്നുണ്ടെന്നും പ്രസിഡന്റ് പറഞ്ഞു.

ശബരിമലയിലെ മൊത്തം വരവിനത്തില് ഇന്നലെവരെ(ഡിസംബർ14) 104കോടി രൂപ(കഴിഞ്ഞവർഷം 64 കോടിരൂപ), അരവണ വില്പന ഇനത്തില് 43.4കോടി രൂപ (കഴിഞ്ഞവർഷം 23.8 കോടി രൂപ), അപ്പം

വിലപ്പന ഇനത്തിൽ 6.4കോടി രൂപ(കഴിഞ്ഞവർഷം 2.2കോടി രൂപ) കാണിക്ക വരവിൽ 35.5കോടി രൂപ(കഴിഞ്ഞവർഷം 25.6കോടിരൂപ), താമസവാടക ഇനത്തിൽ 1.8കോടി രൂപ(കഴിഞ്ഞവർഷം 1.16കോടി രൂപ), അഭിഷേക ഇനത്തിൽ 84ലക്ഷം രൂപ(കഴിഞ്ഞവർഷം 55ലക്ഷം രൂപ) എന്നിങ്ങനെയാണ് വരവ് കണക്കുകൾ. ഈ തീർമാനകാലത്ത് അഞ്ച്കോടിയോളം മൂല്യംവരുന്ന നാണയത്തുടുകൾ എണ്ണാനുണ്ട്സെന്നും അവ തിരുപ്പതി മാതൃകയിൽ വിവിധ മൂല്യങ്ങളിലുള്ള നാണയത്തുടുകളുടെ തൂക്കം അടിസ്ഥാനപ്പെടുത്തി മൂല്യ നിർണ്ണയം നടത്താനാണ് ദേവസ്വംബോർഡ് ആലോചിക്കുന്നത്. ഇതിനായി ഒരു സമിതി രൂപീകരിച്ച് കോടതിയുടെ അനുമതിയോട് തുടർനടപടികൾ എടുക്കുമെന്ന് പ്രസിഡന്റ് കൂട്ടിച്ചേർത്തു.

പമ്പയിൽ ജലനിരപ്പ് താഴുന്ന അവസ്ഥ ശ്രദ്ധയിൽപ്പെട്ടിട്ടുണ്ട്സെന്നും ഇതിന് ഡാം തുറന്നുവിട്ട് വെള്ളം ക്രമീകരിക്കുന്നതിന് ജില്ലാ കലക്ടറെ അറിയിച്ചിട്ടുണ്ട്സെന്നും അദ്ദേഹം പറഞ്ഞു. ബോർഡിന്റെ പരിഗണനയിലുള്ള പമ്പ മുതൽ സന്നിധാനം വരെയുള്ള റോപ്പ്വേ സംവിധാനം നടപ്പാക്കുന്നതിന് വനംവകുപ്പിന്റെ മണ്ണ് പരിശോധന ഫലം കൂടി ലഭിക്കേണ്ടതുണ്ട്. ബദൽ സംവിധാനമായി നിലയ്ക്കൽസന്നിധാനം റോപ്പ്വേ സ്ഥാപിക്കുന്നതിനുള്ള സാധ്യത ബോർഡിന്റെ പരിഗണനയിൽ ഉണ്ട്സന്ന് പ്രസിഡന്റ് പറഞ്ഞു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	15	2019



ശബരിമല പത്രക്കുറിപ്പ്-2

ഫോൺ : 04735-202664

www.sabarimal.kerala.gov.in, prdsabarimala2020@gmail.com

പമ്പയിലെ 'പൂക്കാവനം' ശില്പാവിഷ്കാരം: ഉദ്ഘാടനം 18ന്

കാനനവാസനായ അയ്യപ്പന്റെ ജനനവും പുണ്യനദിയായ പമ്പയും ഒക്കെ ഉള്പ്പെടുന്ന മനോഹരമായ ശില്പാവിഷ്കാരം പമ്പയില് ബഹു ടൂറിസം സഹകരണഭവസ്വംവകുപ്പ് മന്ത്രി കടകംപള്ളി സുരേന്ദ്രന് തിരുവിതാംകൂർ ഭവസ്വംബോർഡ് പ്രസിഡന്റ് അഡ്വ. എൻ. വാസുവിന്റെ സാന്നിധ്യത്തില് ഡിസംബർ 18ന് വൈകീട്ട് അഞ്ച് മണിക്ക് ഉദ്ഘാടനം ചെയ്യും. ഭവസ്വംബോർഡിന്റെ നേതൃത്വത്തില് പ്രശസ്ത സിനിമാ കലാസംവിധായകനായ അനീല് കുമ്പഴയാണ് പമ്പയിലെ ഈ ശില്പാവിഷ്കാരം യാഥാർഥ്യമാക്കിയത്. പമ്പയില് നിന്ന് തീർത്ഥാടനവഴിയായ ഗണപതി കോവിലിലേക്ക് പോകുവഴിയാണ് കാഴ്ചയ്ക്ക് കൗതുകകരമായ ശില്പാവിഷ്കാരം സ്ഥിതിചെയ്യുന്നത്. ശബരിമലയില്നിന്ന് ഉത്ഭവിക്കുന്ന പമ്പയാറും മണിക്സ്നെ പന്തളം രാജാവിന് ലഭിച്ച കാനനപശ്ചാത്തലവും, പർണ്ണശാലയും, മണിക്സ്ന്റെ സന്തതസഹചാരികളായ പുലികളും അടങ്ങുന്ന ശില്പാവിഷ്കാരമാണ് ഇവിടെ തീർത്ഥാടകർക്ക് കാണാവുന്നത്. തീർത്ഥാടകരില് പ്രത്യേകിച്ച് കുട്ടികള്ക്ക് മണിക്സ്ന്റെ ജനന സംബന്ധമായ കഥ പ്രതിപാദിക്കുന്ന തരത്തിലാണ് ശില്പാവിഷ്കാരം

സജ്ജമാക്കിയിട്ടുള്ളത്.

(പി.ആർ. ശബരി-175)

തീർത്ഥാടകർക്ക് മുതലുകൂട്ടായി ഫയർ ആന്റ് റസ്ക്യൂ വകുപ്പിന്റെ ബോധവൽക്കരണം

ശബരിമല സന്നിധാനത്ത് വലിയനടപ്പന്തലിൽ ഫയർ ആന്റ് റസ്ക്യൂ വകുപ്പിന്റെ നേതൃത്വത്തിൽ ഹൃദയശ്വാസകോശപുനരുജ്ജീവന പ്രക്രിയയുടെ(കാർഡിയോപട്ട്മനറിറിസസൈറ്റേഷൻ) അവതരണം നടന്നു. തീർത്ഥാടനത്തിന് എത്തുന്നവരുടെ അറിവിലേക്കും ആവശ്യഘട്ടത്തിൽ ഇത് പ്രയോഗിക്കുവാനും വേണ്ടിയാണ് ഇത് അവതരിപ്പിച്ചത്.

ഹൃദയസ്തംഭനം നടന്ന രണ്ട്മിനിറ്റിനുള്ളിലാണ് ഹൃദയശ്വാസകോശ പുനരുജ്ജീവന പ്രക്രിയ നടത്തേണ്ടത്. ഹൃദസ്തംഭനം സംഭവിച്ച് മൂന്നുമിനിറ്റിന് ശേഷം തലച്ചോറിലേക്കുള്ള രക്തയോട്ടം നിലയ്ക്കുകയും, മസ്തിഷ്ക മരണം സംഭവിക്കുകയും ചെയ്യും. അതിനുശേഷം ഹൃദയ ശ്വാസകോശപുനരുജ്ജീവന പ്രക്രിയ ഫലം ചെയ്തില്ലായെന്ന് അവതരണത്തിന് നേതൃത്വം നൽകിയ പാലാക്കാട് ജില്ലാ ഫയർ ഓഫീസർ അരുൺ ഭാസ്കർ പറഞ്ഞു. ശബരിമല തീർത്ഥാടനകാലത്ത് ഹൃദയാഘാത സംഭവങ്ങളെ ഏറിവരുന്നതിനാൽ ഫയർ ആന്റ് റെസ്ക്യൂവിന്റെ നേതൃത്വത്തിൽ നടത്തിയ ഹൃദയശ്വാസകോശപുനരുജ്ജീവന പ്രക്രിയയുടെ പ്രായോഗിക അവതരണം ഹൃദയസ്തംഭനം വന്ന വ്യക്തിയെ വിദഗ്ധ ചികിത്സ ലഭിക്കുന്നതിന് മുമ്പ് ഹൃദയം പുനരുജ്ജീവിപ്പിക്കാൻ സഹ തീർത്ഥാടകർക്ക് സഹായകമാകും. അവതരണത്തിൽ ഫയർ ആന്റ് റെസ്ക്യൂ വകുപ്പിലെ കടുതൂരുത്തി സ്റ്റേഷൻ ഓഫീസർ എസ്.കെ. ബിജു, വകുപ്പിലെ മറ്റ് ഉദ്യോഗസ്ഥർ എന്നിവർ പങ്കെടുത്തു.

(പി.ആർ. ശബരി176)

ദിവസവേതന അടിസ്ഥാനത്തിൽ നിയമനം

ഈ വർഷത്തെ ശബരിമല മണ്ഡലമകരവിളക്കു മഹോത്സവങ്ങളുടെ ഭാഗമായി ശബരിമല,പമ്പ ,നിലക്കല് എന്നീ ദേവസ്വങ്ങളിൽ ദിവസവേതന അടിസ്ഥാനത്തിൽ ജോലിനോക്കുന്നതിനു താല്പര്യമുള്ളവർ വയസ്സ് ,ജാതി ,മതം ,വിദ്യാഭ്യാസ യോഗ്യത ,എന്നിവ തെളിയിക്കുന്ന സർട്ടിഫിക്കറ്റ്, തിരിച്ചറിയല് രേഖ, പോലീസ് ക്ലിയറൻസ് സർട്ടിഫിക്കറ്റ്, മെഡിക്കല് ഫിറ്റ്നസ് സർട്ടിഫിക്കറ്റ്, രണ്ട് പാസ്പോർട്ട് സൈസ് ഫോട്ടോ എന്നിവ സഹിതം ശബരിമല എക്സിക്യൂട്ടീവ് ഓഫീസിൽ നേരിട്ട് ഹാജരായി അപേക്ഷ നൽകേണ്ടതാണ്.

ശബരിമല നാളത്തെ(16.12.19)ചടങ്ങുകൾ

- പുലർച്ചെ 2.45 ന് പള്ളിയുണർത്തൽ
- 3 മണിക്ക് തിരുനട തുറക്കൽ
- 3.05 ന് നിർമ്മാല്യ ദർശനം
- 3.10 ന് അഭിഷേകം
- 3.20 ന് നെയ്യഭിഷേകം
- 3.30 ന് ഗണപതിഹോമം
- 3.20 മുതൽ ഉച്ചക്ക് 11.15 വരെ നെയ്യഭിഷേകം
- 7.30 ന് ഉഷ്പുജ
- 11.50 ന് കലശാഭിഷേകം
- 12 മണിക്ക് കളഭാഭിഷേകം
- 12.30ന് ഉച്ചപുജ
- തുടർന്ന് 1 മണിക്ക് നട അടയ്ക്കും.
- 4 മണി നട തുറക്കൽ
- 6.30ന് ദീപാരാധന
- 7 മണിക്ക് പുഷ്പാഭിഷേകം
- 9.30 ന് അത്താഴപുജ
- രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.